



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2314/48 - 2023 ජනවාරි මස 13 වැනි සිකුරාදා - 2023.01.13

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

එල්. ඩී.- බී. 36/57 (vi)

1957 අංක 49 දරන රාජ්‍ය කාර්මික සංස්ථා පනත

3 වන වගන්තිය යටතේ වූ නියමය

1957 අංක 49 දරන රාජ්‍ය කාර්මික සංස්ථා පනතේ 3 වන වගන්තියෙන් මා වෙත පැවරී ඇති බලතල ප්‍රකාර, වනජීවී හා වන සම්පත් සංරක්ෂණ අමාත්‍ය මහින්ද අමරවීර වන මම, රජයේ අනුමැතිය ඇතිව මේ නියමය මගින්, ඉහත සඳහන් කරන ලද පනතේ 2 වන වගන්තියේ (1) වන උපවගන්තිය යටතේ සාදන ලද සහ 1968 අප්‍රේල් මස 4 වන දිනැති අංක 14796 දරන අනිවිශේෂ ගැසට් පත්‍රයේ පළ කරන ලද කලින් කල සංශෝධිත පරිදි, රාජ්‍ය දැව සංස්ථාව පිහිටුවීම සඳහා වන නියමයේ පළමුවන උපලේඛනය, ඒ යටතේ කලින් සිදු කරන ලද කිසිවකට අගතියක් නොවන පරිදි ඉවත් කොට ඒ වෙනුවට පහත දැක්වෙන කොටස ආදේශ කිරීම මගින් තව දුරටත් සංශෝධනය කරනු ලැබේ.

"පළමුවන උපලේඛනය

එකී රාජ්‍ය දැව සංස්ථාව පහත දැක්වෙන කාර්යයන් සඳහා සංස්ථාපනය විය යුත්තේ ය :-

- (1) කැලැවලින් දැව කපා ඉවත් කිරීම, එම දැව ඉරු දැව හා නිම් නිෂ්පාදන බවට හැරවීම, ලී කොටන් ඉරු දැව හා නිම් නිෂ්පාදන අලෙවි කිරීම සහ යටෝක්ත කාර්යයන් සඳහා වන මංමාවත් ඉදි කිරීම;
- (2) දැව කොටන් කිරීමේ මධ්‍යස්ථාන, ඉරුම් මෝල්, තෙල් කවන හා පරික්ෂණ පිරියත, පදම් කිරීමේ සහ දැව වියළීමේ පෝරණු හා අනිකුත් අවශ්‍ය උපකරණ හා සවි කිරීම් රජයට අත්කර ගැනීම, ඉදිකිරීම, හා ක්‍රියාකරවීම ;
- (3) දැව හා දර අලෙවි මධ්‍යස්ථාන ක්‍රියා කරවීම ;
- (4) දැව අතුරු භාණ්ඩ නිෂ්පාදනය හා අලෙවිය,
- (5) දැව ආනයනය කිරීම ;



- (6) වන රෝපණය, වන ප්‍රතිරෝපණය, වන සහ වන වගාවන් විද්‍යානුකූලව පාලනය කිරීම ;
- (7) දැව ආශ්‍රිත නිම් හා අර්ධ නිම් නිෂ්පාදන අපනයනය කිරීම ;
- (8) පොද්ගලික ඉඩම්වලින් දැව මිල දී ගැනීම හා ගබඩා හෝ මාර්ගාසන්නයේ තබා අලෙවි කිරීම ;
- (9) වනාන්තර ආශ්‍රිත නිෂ්පාදන පිරිසැකසුම ;
- (10) වේවැල් ආනයනය කිරීම ;
- (11) නියැදි පරීක්ෂා කිරීම මගින් දේශීය සහ ආනයනය කරන ලද දූව හඳුනා ගැනීම සහ සහතික කිරීම ;
- (12) දැව කර්මාන්තය ආශ්‍රිත විෂයයන් පිළිබඳව පුහුණු වැඩසටහන් පැවැත්වීම සහ සහතික ප්‍රදානය කිරීම සහ පරිසරය පිළිබඳ දැනුවත් කිරීමේ වැඩසටහන් සංවිධානය කිරීම,
- (13) සංස්ථාවට අයිති ඉඩම් සහ ගොඩනැගිලිවල සම්පූර්ණ ප්‍රයෝජනය ලබා ගැනීම සඳහා සැලසුම් කිරීම සහ ආයෝජන යෙදවීම ;
- (14) වන සංරක්ෂක ජනරාල්වරයාගේ අනුමතය මත, කළුබර දැව ප්‍රධාන දැවය ලෙස යොදා නොගත් සහ නිර්මාණ අලංකරණය සඳහා පමණක් කළුබර දැව යොදා ගෙන ඇති ගෘහ භාණ්ඩ අපනයනය කිරීම ;
- (15) දැව භාණ්ඩ, දැවමය ගෘහ භාණ්ඩ හා දැවමය කලාත්මක නිෂ්පාදන පුද්ගලික අංශයෙන් මිල දී ගැනීම හා අලෙවි කිරීම ;
- (16) විදේශ පුද්ගලිකයාගේ හිමි ව්‍යාපාරික ආයතන සමග එළඹෙන ලද ගිවිසුම් යටතේ ගෘහ භාණ්ඩ අපනයනය කිරීම ;
- (17) අධිකරණ විෂයය පවරා ඇති අමාත්‍යවරයාගේ අමාත්‍යාංශයේ ලේකම්වරයා විසින් කරන ලද විධාන සැලකිල්ලට ගනිමින් රාජසන්නක කරන ලද දැව හා දැව නිෂ්පාදන ගබඩා කිරීම සහ විකිණීම ;
- (18) අධිකරණ විසින් කරන ලද නියමවලට යටත්ව, එම අධිකරණය විසින් ලබා දෙන ලද රාජසන්නක නොකරන ලද දැව සහ දැව නිෂ්පාදන ගබඩා කිරීම සහ විකිණීම”.

මහින්ද අමරවීර,

වනජීවී හා වන සම්පත් සංරක්ෂණ අමාත්‍ය.

2023 ජනවාරි මස 12 වැනි දින,

බත්තරමුල්ලේ දී ය.

EOG 01-0127